

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर विश्वविद्यालय की ५३वीं खेल-कूद प्रतियोगिता का समापन

सुभाष भवन व वितरंजन भवन-प्रथम छात्रावास बने चैम्पियन

पंतनगर। 24 फरवरी, 2018। पंतनगर विश्वविद्यालय के विद्यार्थियों की 53वीं वार्षिक खेल-कूद प्रतियोगिता का आज समापन हुआ। कुलपति, डा. तेज प्रताप, ने विजेताओं को पुरस्कार प्रदान किये। स्टीवेंसन स्टेडियम में सम्पन्न हुई इस प्रतियोगिता में ओवर-ऑल टीम चैम्पियनशिप छात्राओं के वर्ग में सुभाष भवन छात्रावास की टीम ने तथा छात्रों के वर्ग में वितरंजन भवन-प्रथम छात्रावास ने जीती। छात्रा वर्ग में मंदाकिनी भवन व छात्र वर्ग में विश्वेसरैया भवन छात्रावासों की टीम रनर-अप रही। सबसे तेज धावक के रूप में इस वर्ष भी छात्रों में लोकेश कबडवाल तथा छात्राओं में महिमा जोशी ने स्थान पाया, जो क्रमशः 400 मी. एवं 200 मी. तथा 100 मी. एवं 200 मी. की दौड़ में विजेता रहे। इनके अतिरिक्त इस वर्ष हर्षित अजेन्द्र ने 400 मी. बाधा दौड़ में नया रिकार्ड बनाया जिस कारण उन्हें चैम्पियन एथलीट की ट्रॉफी प्रदान की गयी।

समापन सत्र में मुख्य अतिथि के रूप में बोलते हुए कुलपति, डा. तेज प्रताप, ने कहा कि खेल प्रतियोगिताओं में पदक जीतना जरूरी नहीं बल्कि मैदान में उतरना महत्वपूर्ण है। उन्होंने यह भी कहा कि जीतने के लिए खिलाड़ी की अपनी मेहनत के साथ-साथ उसके साथियों व शुभचिंतकों का सहयोग भी महत्वपूर्ण है। अतः उनकी भी सराहना आवश्यक है। उन्होंने बताया कि इस प्रतियोगिता में बेहतर प्रदर्शन करने वाले खिलाड़ियों को राष्ट्रीय स्तर की प्रतियोगिता में प्रतिभागिता हेतु विनियत किया जाएगा। अगले वर्ष इस प्रतियोगिता में कुछ बदलाव के संकेत भी उन्होंने दिये। डा. तेज प्रताप ने सभी प्रतिभागियों को बधाई दी तथा उनके समर्थकों व आयोजकों की सराहना की। अंत में उन्होंने प्रतियोगिता का झण्डा उतारकर अधिष्ठाता, विद्यार्थी कल्याण को सौंपते हुए इस प्रतियोगिता के समापन की घोषणा भी की।

अधिष्ठाता विद्यार्थी कल्याण, डा. आर.एस. जादौन, ने इस अवसर पर सभी अतिथियों, अधिकारियों व प्रतिभागियों का स्वागत किया। उन्होंने खेल के महत्व को अपनी कविता के माध्यम से बताया तथा कहा कि खेल जीने की कला सिखाते हैं। उन्होंने विजित विद्यार्थियों को बधाई दी। स्टाफ काउंसलर, डा. एस.पी. सिंह, ने इस प्रतियोगिता के बारे में बताते हुए कहा कि इस बार 30 प्रतियोगिताएं आयोजित की गईं जिनमें 12 प्रतियोगिताएं छात्राओं हेतु एवं 18 प्रतियोगिताएं छात्रों के लिए थीं। कुल 380 खिलाड़ियों ने इन प्रतियोगिताओं में प्रतिभाग किया जिनमें से 150 छात्राएं थीं। अंत में आयोजक सचिव, डा. जी.एस. बोहरा, ने प्रतियोगिता में भाग लेने वाले खिलाड़ियों द्वारा सौहार्दपूर्ण वातावरण बनाये रखते हुए खेल भावना के साथ खेलने के लिए धन्यवाद दिया। साथ ही अन्य सभी का सहयोग देने हेतु शुक्रिया अदा किया। इस अवसर पर उत्तराखण्ड जूनियर बैडमिंटन चैम्पियनशिप में तीसरा स्थान प्राप्त करने पर कैम्पस स्कूल के छात्र अमन पंतार को भी कुलपति ने पुरस्कृत किया। इस कार्यक्रम में सभी अधिष्ठाता, निदेशक, अपर अधिष्ठाता छात्र कल्याण, छात्रावास अभिरक्षक व सहायक छात्रावास अभिरक्षक, स्टाफ काउंसलर एवं अन्य अधिकारीगण तथा बड़ी संख्या में विद्यार्थी उपस्थित थे।



ओवर ऑल टीम चैम्पियनशिप की ट्रॉफी चिरंजन भवन-1 के छात्रों तथा सुश्राव भवन की छात्राओं को प्रदान करते कुलपति, डा. तेज प्रताप।



खेल-कूद प्रतियोगिता में सर्वोत्तम एथलीट की ट्रॉफी हर्षित अजेन्द्र को प्रदान करते कुलपति, डा. तेज प्रताप।